

ພາລະບົບບາດ

- ຄົ້ນຄ້ວາ, ເຊື່ອມຊຶມ ແລະ ກຳແໜ້ນແນວທາງນະໂຍບາຍຂອງພັກ, ລະບຽບກົດໝາຍຂອງລັດ, ມະຕິຄຳສັ່ງ ແລະ ລະບຽບການຂອງຄະນະພັກ-ຄະນະຜູ້ວ່າການທະນາຄານແຫ່ງ ສປປ ລາວ ວາງ ອອກໃນແຕ່ລະໄລຍະ ເພື່ອຫັນເປັນ ແຜນການ, ໂຄງການ ແລະ ແຜນງານລະອຽດໂດຍສະເພາະ ແມ່ນແນວທາງທີ່ພົວພັນກັບວຽກງານຂອງຕົນ.
- ຄຸ້ມຄອງ ແລະ ກວດກາບັນດາສາຂາທະນາຄານທຸລະກິດ ແລະ ສະຖາບັນການເງິນ ທີ່ຕັ້ງຢູ່ ໃນຂອບເຂດທ້ອງຖິ່ນທີ່ ຕົນຮັບຜິດຊອບໃນການປະຕິບັດລະບຽບການກ່ຽວກັບເງິນຕາ, ສິນເຊື່ອ, ການ ຄຸ້ມຄອງເງິນຕາຕ່າງປະເທດ ແລະ ວັດຖຸມີຄ່າ ທີ່ ທະນາຄານແຫ່ງ ສປປ ລາວ ວາງອອກໃນແຕ່ລະໄລຍະ;
- ບໍລິການຮັບແລະສົ່ງຄືນເງິນຝາກຂອງບັນດາທະນາຄານທຸລະກິດສະຖາບັນການເງິນໃນຂອບເຂດ ຄວາມ ຮັບຜິດຊອບຂອງຕົນ, ໃຫ້ບໍລິການຊຳລະສະສາງ ລະຫວ່າງທະນາຄານທຸລະກິດໃນທ້ອງຖິ່ນທີ່ ຕົນຮັບຜິດຊອບ ຫຼື ກັບ ທະນາຄານແຫ່ງ ສປປ ລາວ ສຳນັກງານໃຫ້ຍ;
- ສະໜອງເງິນກູ້ໃຫ້ແກ່ ບັນດາສາຂາທະນາຄານທຸລະກິດ ແລະ ສະຖາບັນການເງິນໃນທ້ອງຖິ່ນ ຕົນຮັບຜິດຊອບຕາມ ຂອບ ເຂດສິດ ຫຼື ຕາມການອະນຸມັດຂອງຄະນະຜູ້ວ່າການທະນາຄານແຫ່ງ ສປປ ລາວ;
- ຊື້-ຂາຍເອກະສານມີຄ່າ, ຮັບຊ່ວງຊື້ຫຼຸດເອກະສານມີຄ່າຕ່າງໆ ຈາກສະຖາບັນການເງິນ ໃນທ້ອງ ຖິ່ນຕົນຮັບຜິດຊອບ ຕາມລະບຽບການຂອງ ທະນາຄານແຫ່ງ ສປປ ລາວ ວາງອອກ ແລະ ບິນພື້ນ ຖານການມອບໝາຍ ຫຼື ເຫັນດີຈາກ ຄະນະຜູ້ວ່າການທະນາຄານແຫ່ງ ສປປ ລາວ;
- ໃຫ້ກູ້ຢືມລ່ວງໜ້າແກ່ ສາຂາທະນາຄານທຸລະກິດ ແລະ ສະຖາບັນການເງິນໃນທ້ອງຖິ່ນ ຕົນຮັບ ຜິດຊອບ ໂດຍມີ ການຄ້າປະກັນດ້ວຍເອກະສານມີຄ່າ ໃນຂອບເຂດຈຳນວນເງິນ ທີ່ ຄະນະຜູ້ວ່າການ ທະນາຄານແຫ່ງ ສປປ ລາວ ອະນຸມັດ;
- ປົກປັກຮັກສາຄວາມປອດໄພສາງ, ຄັງເງິນສິດ ທີ່ຢູ່ໃນການຄຸ້ມຄອງ ແລະ ບໍລິຫານຂອງທະນາ ຄານຕົນ;
- ປະກອບສ່ວນຢ່າງຕັ້ງໜ້າເຂົ້າໃນຄະບວນການເຄື່ອນໄຫວວຽກງານຕ່າງໆ ໃນທ້ອງຖິ່ນທີ່ຕົນຕັ້ງຢູ່ ແລະ ເປັນເຈົ້າ ການປະສານກັບອຳນາດການປົກຄອງແຂວງໃນການຈັດຕັ້ງປະຕິບັດ, ຜັນຂະຫຍາຍ ມະຕິ, ຄຳສັ່ງ, ແຈ້ງການ ແລະ ລະບຽບການຕ່າງໆ ທີ່ ທະນາຄານແຫ່ງ ສປປ ລາວ ວາງອອກໃນແຕ່ລະໄລຍະໃຫ້ປະກົດຜົນເປັນຈິງ;
- ຄຸ້ມຄອງ ແລະ ກວດກາກ່ຽວກັບການດຳເນີນທຸລະກິດເງິນຕາຕ່າງປະເທດ ແລະ ວັດຖຸມີຄ່າຢູ່ ທ້ອງຖິ່ນຕົນ ຮັບຜິດຊອບ ຕາມລະບຽບການ ທີ່ ທະນາຄານແຫ່ງ ສປປ ລາວ ວາງອອກ;
- ໂຄສະນາ, ປຸກລະດົມ ແລະ ສົ່ງເສີມການນຳໃຊ້ເງິນກີບໃນທ້ອງຖິ່ນຕົນຮັບຜິດຊອບ;
- ຄົ້ນຄ້ວາ ແລະ ສັງລວມສະພາບເສດຖະກິດ-ການເງິນ-ເງິນຕາຢູ່ທ້ອງຖິ່ນຕົນຮັບຜິດຊອບ ເພື່ອລາຍງານໃຫ້ ທະນາຄານແຫ່ງ ສປປ ລາວ ສຳນັກງານໃຫ້ຍ.
- ຄົ້ນຄ້ວາ ແລະ ນຳສະເໜີກົມຈັດຕັ້ງແລະພະນັກງານ ທະນາຄານແຫ່ງ ສປປ ລາວ ພິຈາລະນາ ກ່ຽວກັບແຜນຄວາມ ຕ້ອງການພະນັກງານໃຫ້ມ, ບັນຈຸ, ສັບຊ້ອນ, ຍົກຍ້າຍ ແລະ ແຕ່ງຕັ້ງພະນັກງານ ພ້ອມທັງແຜນຄວາມຕ້ອງການຝຶກ ອົບຮົມ ແລະ ກໍ່ສ້າງພະນັກງານຢູ່ພາຍໃນທະນາຄານຕົນ;

- ສະຫຼຸບລາຍງານການເຄື່ອນໄຫວວຽກງານໃນແຕ່ລະໄລຍະໃຫ້ຂຶ້ນເທິງຂອງຕົນ ແລະ ພາກສ່ວນ ກ່ຽວຂ້ອງຊາບຢ່າງເປັນປົກກະຕິ.
- ປະຕິບັດໜ້າທີ່ອື່ນໆຕາມການມອບໝາຍຂອງຄະນະຜູ້ວ່າການ ຫຼື ອຳນາດການປົກຄອງທ້ອງຖິ່ນ ທີ່ພົວພັນເຖິງວຽກງານຂອງຕົນ.

ໜ້າທີ່

ທະນາຄານແຫ່ງ ສປປ ລາວ ພາກໃຕ້ ທີ່ແຂວງ ຈຳປາສັກ ແມ່ນໜຶ່ງໃນກົງຈັກການຈັດຕັ້ງຂອງ ທະນາຄານແຫ່ງ ສປປ ລາວ, ດ້ານວິຊາການ ແລະ ການຈັດຕັ້ງພະນັກງານແມ່ນຂຶ້ນກັບການ ຄຸ້ມຄອງຂອງທະນາຄານແຫ່ງ ສປປ ລາວ, ສ່ວນທາງດ້ານການເມືອງ-ແນວຄິດ ແລະ ການເຄື່ອນໄຫວ ວຽກງານຂອງອົງການຈັດຕັ້ງມະຫາຊົນແມ່ນ ຂຶ້ນກັບອຳນາດການປົກຄອງທ້ອງຖິ່ນທີ່ສັງກັດຢູ່.

ທະນາຄານ ແຫ່ງ ສປປ ລາວ ພາກໃຕ້ ທີ່ແຂວງ ຈຳປາສັກ ເປັນເສນາທິການໃຫ້ແກ່ຄະນະຜູ້ ວ່າການທະນາຄານແຫ່ງ ສປປ ລາວ ໃນການຄຸ້ມຄອງມະຫາພາກ ທາງດ້ານເງິນຕາ, ສິນເຊື້ອ ຢູ່ໃນ ຂົງເຂດ ແຂວງ ຈຳປາສັກ, ສາລະວັນ, ເຊກອງ, ແລະ ອັດຕະປື ພ້ອມທັງເປັນທີ່ປຶກສາທາງດ້ານການເງິນ - ເງິນຕາ, ສິນເຊື້ອ ໃຫ້ແກ່ຄະນະພັກ ແລະ ອຳນາດການປົກຄອງທ້ອງຖິ່ນ ທີ່ຕົນຮັບຜິດຊອບແລະ ເປັນຜູ້ປະສານງານກັບອຳນາດການປົກຄອງທ້ອງຖິ່ນ ເພື່ອຈັດຕັ້ງປະຕິບັດ ໜ້າທີ່ສິ່ງເສີມ ແລະ ປົກປັກຮັກສາສະຖຽນລະພາບຂອງເງິນກີບ, ຍົກສູງປະສິດທິພາບກິນໄກຂຸ້ນລະໜີ້ ແລະ ຖານະການຊຳລະໜີ້ຂອງບັນດາທະນາຄານທຸລະກິດ ແລະ ສະຖາບັນການເງິນ ທີ່ຕັ້ງຢູ່ທ້ອງຖິ່ນຕົນຮັບຜິດຊອບ ຕາມນະໂຍບາຍທີ່ທະນາຄານແຫ່ງ ສປປ ລາວ ວາງອອກແລະອຳນວຍຄວມຄຸ້ມຄອງເຄື່ອນໄຫວ ເງິນ ຕາຕາມນະໂຍບາຍທີ່ ທະນາຄານແຫ່ງ ສປປ ລາວ ວາງອອກ ເພື່ອຮັບໃຊ້ແຜນພັດທະນາ ເສດຖະ ກິດ-ສັງຄົມຂອງທ້ອງຖິ່ນທີ່ຕົນຮັບຜິດຊອບ ໃຫ້ຂະຫຍາຍຕົວ.

ຂອບເຂດສິດ

- ພິຈາລະນາອອກໃບອະນຸຍາດການນຳເງິນຕາຕ່າງປະເທດ-ວັດຖຸມີຄ່າເຂົ້າ-ອອກ, ຍັງຢືນການນຳເງິນ ເຂົ້າມາລົງທຶນຂອງນັກລົງທຶນຕ່າງປະເທດ ແລະ ຄົ້ນຄ້ວາອອກໃບອະນຸຍາດການສ້າງຕັ້ງຮ້ານແລກປ່ຽນເງິນຕາຕ່າງປະເທດຂອງພາກເອກະຊົນແລະ ທະນາຄານທຸລະກິດ ໃນທ້ອງຖິ່ນທີ່ຕົນຮັບຜິດຊອບຕາມຂອບເຂດຂອງຕົນ.
- ພິຈາລະນາອອກໃບອະນຸຍາດສ້າງຕັ້ງໂຮງຊວດຈຳ ແລະ ສະຫະກອນສິນເຊື້ອໃນທ້ອງຖິ່ນທີ່ຕົນຮັບຜິດຊອບຕາມຂອບເຂດສິດຂອງຕົນ.
- ເກັບກຳຂໍ້ມູນຂ່າວສານກ່ຽວກັບສະພາບດ້ານການເງິນ-ເງິນຕາ-ສິນເຊື້ອແລະ ການຊຳລະສະສາງຢູ່ທ້ອງຖິ່ນທີ່ຕົນຮັບຜິດຊອບເພື່ອລາຍງານໃຫ້ທະນາຄານແຫ່ງ ສປປ ລາວ ສຳນັກງານໃຫ່ຍ ແລະອຳນາດການປົກຄອງທ້ອງຖິ່ນ.
- ພົວພັນ, ປະສານງານສົມທົບວຽກງານກ່ຽວຂ້ອງກັບບັນດາກົມພາຍໃນທະນາຄານແຫ່ງ ສປປ ລາວ ສຳນັກງານໃຫ່ຍ, ອຳນາດການປົກຄອງ, ພະແນກການ, ກົມກອງຕ່າງໆຂອງທ້ອງຖິ່ນ ແລະ ບັນດາທະນາຄານທຸລະກິດຕ່າງໆ;

- ປະຕິບັດສິດອື່ນໆຕາມການມອບໝາຍ ຂອງຄະນະຜູ້ວ່າການທະນາຄານແຫ່ງ ສປປ ລາວ ຫຼືອຳນາດການປົກຄອງ ທ້ອງຖິ່ນ ທີ່ພົວພັນເຖິງວຽກງານຂອງຕົນ.